

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే నభావర్షాంతర్గత

లోకపాలనభాఖ్యానాహ్వాయ పర్వణి పంచమోఽధ్యాయః

నారద ఉవాచ

కచ్ఛిత్ స్వనుష్ఠితా తాత వార్తా తే సాధుభిర్జనైః ।

వార్తాయాం సంశ్రితస్తాత లోకోఽయం సుఖమేధతే ॥ 5-82 ॥

కచ్ఛిచ్ఛూరాః కృతప్రజ్ఞాః పంచపంచ స్వనుష్ఠితాః ।

క్షేమం కుర్వంతి సంహత్య రాజన్ జనపదే తవ ॥ 5-83 ॥

కచ్ఛిన్నగరగుప్త్యర్థం గ్రామా నగరవత్సృతాః ।

గ్రామవచ్చ కృతాః ప్రాంతాః తే చ సర్వే త్వదర్పణాః ॥ 5-84 ॥

కచ్ఛిద్భలేనానుగతాః సమాని విషమాణి చ ।

పురాణి చౌరాన్నిఘ్నంతః చరంతి విషయే తవ ॥ 5-85 ॥

కచ్ఛిత్ ప్రియః సాంత్యయసి కచ్ఛిత్ తాశ్చ సురక్షితాః ।

కచ్ఛిన్న శ్రద్ధధాస్యాసాం కచ్ఛిద్గుహ్యం న భాషసే ॥ 5-86 ॥

కచ్ఛిదాత్యయికం శ్రుత్వా తదర్థమనుచింత్య చ ।

ప్రియాణ్యనుభవన్ శేషే న త్వమంతఃపురే నృప ॥ 5-87 ॥

కచ్ఛిద్వ్యా ప్రథమౌ యామౌ రాత్రేః సుప్త్యా విశాంపతే ।

సంచింతయసి ధర్మార్థౌ యామ ఉత్థాయ పశ్యిమే ॥ 5-88 ॥

కచ్ఛిద్దర్శయసే నిత్యం మనుష్యాన్ సమలంకృతః ।

ఉత్థాయ కాలే కాలజ్ఞైః సహ పాండవ మంత్రిభిః ॥ 5-89 ॥

కచ్ఛిద్రక్తాంబరధరాః ఖడ్గహస్తాస్స్వలంకృతాః ।

ఉపాసతే త్వామభితః రక్షణార్థమరిందమ ॥ 5-90 ॥

కచ్ఛిద్దండ్యేషు యమవత్ పూజ్యేషు చ విశాంపతే ।

పరీక్ష్య వర్తసే సమ్యక్ అప్రియేషు ప్రియేషు చ ॥ 5-91 ॥

కచ్చిచ్చారీరమాబాధమ్ బౌషధైర్నియమేన వా ।

మానసం వృద్ధసేవాభిః సదా పార్థాపకర్షసి ॥ 5-92 ॥

కచ్చిద్వైద్యాశ్చికిత్సాయామ్ అష్టాంగాయాం విశారదాః ।

సుహృదశ్చానురక్తాశ్చ శరీరే తే హితాస్సదా ॥ 5-93 ॥

కచ్చిన్న లోభాన్మోహాద్వా మానాద్వాపి విశాంపతే ।

అర్థిప్రత్యర్థినః ప్రాప్తాన్ న పశ్యసి కథంచన ॥ 5-94 ॥

కచ్చిన్న లోభాన్మోహాద్వా విశ్రంభాత్ ప్రణయేన వా ।

ఆశ్రితానాం మనుష్యాణాం వృత్తిం త్వం సంరుణత్సి వై ॥ 5-95 ॥

కచ్చిత్సౌరా న సహితా యే చ తే రాష్ట్రవాసినః ।

త్వయా సహ విరుధ్యంతే పరైః క్రీతాః కథంచన ॥ 5-96 ॥

ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వాయ

పర్వణి పంచమే ధ్యాయే పంచదశశ్లోకాః



సుభాషితమ్

అధమం బలితోషాయ మధ్యమం స్వార్థసిద్ధయే ।

ఉత్తమం హరిప్రీత్యర్థం ప్రాహుర్వేదవిదాం వరాః ॥

దానో భోగో వినాశశ్చ రాయస్స్వర్గతయస్త్రిధా ।

యన్న దదాతి న భుంక్తే చ తద్ధనం నాశకారణమ్ ॥

ధనం ధర్మఫలం విప్ర ధర్మో మాధవతుష్టికృత్ ।

తరవః కిం న జీవన్తి తేఽపి లోకే పరార్థకాః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

